

۱۳ اگست: یومِ تشكیر، یومِ احتساب بھی

پروفیسر خورشید احمد

۱۳ اگست ۱۹۴۷ء برطانیہ پاک و ہند کے مسلمانوں کی زندگی میں ایک تاریخی لمحے کی حیثیت رکھتا ہے۔ برطانیہ پر ہزار سال حکومت کرنے کے بعد برطانیہ کی ۲۰۰ غلامی کے طوق سے نجات کی جدوجہد نے، ۲۰ ویں صدی کے دوسرے ربجے میں ایک غیر معمولی صورت اختیار کر لی تھی۔ آزادی کی تحریک، جس کی قیادت تحریکِ خلافت کے نتیجے میں مسلمانوں کے ہاتھ میں تھی، سقوطِ خلافت کے بعد ایک نئی دلدل میں پھنسنے نظر آ رہی تھی۔ برطانوی حکومت اور انہیں میشنل کا گلریں دونوں نے متحده قومیت کا جال کچھ اس طرح بنا تھا کہ دام ہم رنگِ زمین، کچھ اس طرح بچھایا تھا کہ اگر مسلمان اس جال میں پھنس جاتے تو مسلمان، برطانیہ کی آبادی کا ایک چوتھائی ہونے کے باوجود آزادی سے محروم ہی رہتے اور خطرہ تھا کہ انگریز کی غلامی سے نکل کر ہندو کی غلامی میں چلے جاتے۔ ان حالات میں مسلمانوں کی قیادت نے اپنے دینی، سیاسی اور تہذیبی شخص کی حفاظت کی خاطر تقسیم ملک کا راستہ اختیار کیا اور بالآخر قائدِ اعظم کی قیادت میں ایک تاریخی جدوجہد کے نتیجے میں ۲۳ مارچ ۱۹۴۰ء اور اپریل ۱۹۴۶ء کے مسلم ایگ کونسل کی قراردادوں کی روشنی میں ۱۳ اگست ۱۹۴۷ء کو جو ۲ رمضان المبارک کا مبارک دن بھی تھا، ایک آزاد اسلامی ملک کے قیام کی شکل میں صحیح نوکا دیدار کیا۔

اس جدوجہد میں مسلمانوں نے کتنی بڑی قربانیاں پیش کیں؟ ان کا اندازہ اس امر سے کیا جاسکتا ہے کہ بھارت میں رہ جانے والے مسلمانوں نے ایک آزاد اسلامی ریاست کے قیام کی خاطر اپنے لیے ہندوؤں کی عدویٰ بالادستی میں شم آزادی کی زندگی گزارنے پر بہ رضا و رغبت آمدگی کا اظہار کیا، اور برعظیم کے مسلمانوں نے مسلم کش فسادات میں لاکھوں انسانوں کی جانوں اور ہزاروں عصمت مآب خواتین کی قربانی پیش کی۔ ایک کروڑ سے زیادہ افراد قتل مکانی پر مجبور ہوئے اور نہایت بصر و سامانی کے حالات میں اس اطمینان کے ساتھ پاکستان نے اپنی زندگی کے سفر کا آغاز کیا کہ یہ سب قربانی ایک اعلیٰ مقصد کے حصول کے لیے دی گئی ہے، یعنی آزادی اور اسلام کے اصولوں کی روشنی میں ایک منی برحق و انصاف اجتماعی نظام کا قیام۔ جن آنکھوں نے خون میں لٹ پت اور لٹے پئے قافلوں کو پاکستان کی سر زمین میں داخل ہوتے ہی سجدہ ریز ہوتے دیکھا ہے، وہ ان ساری ہی مصیبتوں اور صعوبتوں کی آغوش میں حاصل ہونے والی اس عظیم کامیابی اور الہی انعام کے لذت آشنا ہیں۔

آزادی کے بعد

۱۳ اگست ۱۹۴۷ء ایک دور کے اختتام اور ایک نئے دور کے آغاز کا تاریخی لمحہ ہے۔ آج ۶۲ سال گزرنے کے بعد بھی اس لمحے کی یاد ہوا کے ایک معطر جھوٹکے کی مانند ہے۔ اللہ کے اس انعام اور برعظیم کے مسلمانوں کی اس کامیاب جدوجہد پر جتنا بھی رب غفور و رحیم کا شکر ادا کیا جائے، کم ہے۔ لیکن تشكیر کے یہ جذبات اپنی آغوش میں ایک بڑی دلکشی داستان لیے ہوئے ہیں اور یہ داستان ملک کی مختلف قیادتوں کی بے وفائی، ناابلی اور خودسری کے ان احوال سے عبارت ہے، جن کے نتیجے میں ۱۴ اگست ۱۹۴۷ء کو قائم ہونے والا پاکستان آج تک ان مقاصد کا گھوارا اور ان تمثاویں اور عزائم کی زندہ مثال نہ بن سکا، جن کی خاطر یہ ملک قائم ہوا تھا اور ملت اسلامیہ پاک و ہند نے پیش بہار قربانیاں دی تھیں۔

۱۴ مارچ ۱۹۴۹ء کو 'قرارداد مقاصد' کی شکل میں اپنی قومی منزل کا تعین اور اعلان کرنے کے باوجودہ، ملک کی سیاسی اور عسکری قیادت نے اصل منزل کی طرف پیش قدمی کے بجائے مفادات کی سیاست اور ذاتی اور گروہی اہداف کے حصول کی جنگ میں ملک و قوم کو جھوٹک دیا۔ ۱۹۵۳ء

میں لاہور میں منحصرہ تک لیے نافذ کردہ مارشل لاکے تجربے کے بعد، فوجی قیادت نے ۱۹۵۸ء میں پورے پاکستان پر مارشل لاکی شکل میں شب خون مارا۔ گاڑی پٹری سے اُتر گئی، وہ دن اور آج کا دن کہ قوم کی یہ گاڑی پٹری پر رواں دواں نہ ہو سکی۔

۱۹۷۱ء کا سانحہ رونما ہوا، جس نے ملک کو دولخت کر دیا۔ ۱۹۷۳ء کے متفق علیہ دستور کی شکل میں امید کی نئی کرن رونما ہوئی لیکن اس وقت کی سیاسی قیادت نے اس دستور کے مطابق نظام زندگی کو چلانے کا راستہ اختیار کرنے کے بجائے پہلے ہی دن سے اس سے انحراف کی راہ اختیار کی۔ جس دن دستور نافذ ہوا، اسی دن بنیادی حقوق کو معطل کر کے ملک کو ایمن جنسی کی گرفت میں دے دیا گیا۔ پھر ۱۹۷۷ء میں ایک بڑی عمومی تحریک پاکستان قومی اتحاد کی شکل میں ابھری مگر وہ بھی کامیابی کے دہانے تک پہنچنے کے بعد غیر مؤثر ہو گئی کہ اس تحریک کی منزل کو مارشل لانے کھوٹا کر دیا۔ گویا کہ متفقہ دستور، سیاست دانوں اور جوہن کی خواہشوں اور فیصلوں کا تجھیہ مشق بن گیا۔ بالآخر ایک اور طالع آزمائے نومبر ۱۹۹۹ء کو دستور کو معطل کر کے ملک و قوم پر نہ صرف شخصی آمریت کی طویل رات مسلط کر دی، بلکہ نائن الیون کے بعد ملک کی آزادی اور حاکمیت تک کوادو پر لگا دیا جس کے نتیجے میں قومی زندگی میں امریکی عمل و خل اتنا بڑھ گیا کہ اب پاکستان ایک امریکی کالوں کا منظر پیش کرتا ہے۔ اس امریکی ایجمنٹ کے مطابق حکمران سارے اختیارات بھی اپنے ہاتھوں میں مرکز کر رہے ہیں اور قیادت کی تبدیلیاں بھی باہر والوں کے اشارہ کا بروپر ہو رہی ہیں، لیکن اللہ کا قانون اور مشیت اپنی جگہ ہے، جس کا ایک نظارہ ہم نے ۲۰۰۷ء میں دیکھا۔

۹ مارچ ۲۰۰۷ء کو مطلق العنای فوجی آمر نے عدالت عظیٰ کو اپنی گرفت میں لانے کے لیے ایک بھروسہ کیا، مگر یہی وار حالات کو بدلنے کا ذریحہ بن گیا۔ وکلا کی قیادت میں قوم نے آمریت کے خلاف ایک نئی جدوجہد کا آغاز کیا۔ جس کے نتیجے میں فروری ۲۰۰۸ء کے انتخابات کا انعقاد ہوا اور ۱۶ مارچ ۲۰۰۹ء کو عدیلیہ کی بحالی کا ایک مرحلہ مکمل ہوا۔

۱۰ اگست ۲۰۰۹ء ایسے حالات میں آ رہا ہے جب ایک طرف امریکا وطن عزیز اور اس پورے علاقے کے لیے نئے جال بُن رہا ہے اور ملک کی موجودہ قیادت خصوصیت سے صدر آصف

علی زرداری عملًا اس کے آئندہ کار بن کر اپنی ہی قوم، اس کے عزائم اور احساسات کے خلاف برسر جنگ ہیں۔ مزید یہ کہ وہ فوج اور قوم کو لڑانے کے سامراجی حکیم میں شریک ہیں۔ دوسرا طرف قوم کا حساس طبقہ امریکی غلامی کی اس بلا کا مقابلہ کرنے کے لیے بیدار ہو رہا ہے۔ ملک میں حقیقی جمہوریت کی بھائی کے لیے تحریک کا آغاز ہو چکا ہے۔ گوامریکا گوامریکی غلامی نامنظور کے نعروں سے ملک کے دروازام گونجنے لگے ہیں۔ عالی عدالیہ وستور کی پالادتی کے قیام کے لیے ایک روش کردار ادا کرنے کی کوشش کر رہی ہے۔ اس پس منظر میں ۱۲ اگست چہاں ایک یوم تشكیر ہے، وہیں ایک یوم اختساب بھی ہے، تاکہ پوری دیانت اور حقیقت پسندی کے ساتھ یہ معین کیا جاسکے کہ خرانی کی اصل وجہ کیا ہیں، اور اصلاح کی جدوجہد کا حقیقی ایجمنڈ اکیا ہونا چاہیے۔ ہم اس موقع پر قوم اور اس کی سیاسی، دینی اور عسکری قیادت کو انھی امور پر غور و فکر کی دعوت دے رہے ہیں۔

پاکستان کے وجود کے لیے خطرات

ملک و قوم کو در پیش اصل مسائل اور چیلنجوں پر گفتگو کرنے سے پہلے ہم ضروری سمجھتے ہیں کہ ان تین اہم اور خطرناک مخالفوں کا پرده چاک کریں جو اصل اہم نظریاتی، سیاسی اور نفیاتی حملہ ہیں، اور جن کا تانا بانا بڑی عیاری اور چاکب دستی سے عالمی سطح پر پاکستان دشمن قوتون اور بد قسمتی سے خود ملک میں کار فرما کچھ عناصر کی ملی بھگت سے بنا جا رہا ہے۔ ان میں سے ایک کا تعلق پاکستان کی شناخت اور اس کے مستقبل سے بڑا گہرا ہے۔ پاکستان کے وجود کے لیے اصل خطرہ اگر کوئی ہے تو وہ ان ہی سوچے سمجھے مخالفوں سے ہے۔

ہم آغاز ہی میں یہ بات واضح کر دینا چاہتے ہیں کہ ان حقیقی خطرات کو جو افراد محض سازشی نظریہ، کہہ کر نظر انداز کرنا چاہتے ہیں، وہ عالمی سیاست کے زمینی حقوق سے صرف نظر کر رہے ہیں۔ وہ اس سمجھدہ مسئلے کو خپٹ ایک 'ذہنی خوف' کہہ کر تاریخ کی محلی تہییہات سے آگھسین بند کر رہے ہیں اور قوم کو دھوکا دینے کی مذموم کوششوں کا شکار ہو رہے ہیں۔ اس لیے ضرورت اس امر کی ہے کہ ان خطرات کا آگھوں میں آگھسین ڈال کر مقابلہ کیا جائے۔

● نظریاً تی اساس پر حملہ: پہلا حملہ پاکستان کے مقصد وجود اور اس کے وجود پر کیا چارہ ہے کہ: "اس کا قیام ایک تاریخی غلطی تھی اور اس کے نتیجے میں بڑی عظیم کے مسلمانوں کو

ناقابلی تلافی نقصان ہوا ہے۔ یہ بھارت کے متعصب ہندو دانش وروں اور سیاست دانوں کا وہی موقف ہے جو وہ تحریک پاکستان کے خلاف استعمال کرتے تھے، اور پھر قیامِ پاکستان کے باوجود اپنے موقف پر قائم رہے اور پاکستان کی نظریاتی، سیاسی اور تاریخی بنیادوں کو مسماਰ کرنے میں برابر مشغول رہے۔ ہندو کالگری میں کی قیادت نے پاکستان کے قیام کو ایک وقتِ مجبوری، قرار دے کر تسلیم کیا تھا، اور پہلے دن سے اسے غیر معمکن کرنے اور اس کے وجود کو تھہ و بالا کرنے میں مشغول رہے ہیں، اور یہ عمل اب تک جاری ہے۔ اس سلسلے میں ایک طرف بھارت کے دانش ور برابر اس ذمومِ مہم کو تیزتر کرنے میں مصروف ہیں تو دوسری طرف ایم کیوائیم کے لیڈر بھارت کی سرزی میں پر یہ شرمناک اعلان کر چکے ہیں کہ: ”پاکستان کا قیام ایک غلطی تھا“، اور گذشتہ ماہ ایک بار پھر بعدن سے اپنے ایک ٹیلی ویژن پروگرام میں اس ہرزہ سرائی کا اعادہ کرتے نظر آ رہے ہیں کہ: ”پاکستان کا قیام غلط تھا اور برعظیم کے مسلمانوں کو اس سے نقصان پہنچا ہے“۔ یوں ایک بار پھر بھارت اور پاکستان کی سیکولر اور باعین بازو کے دانش ور قسم کا روا رہا باب پس سیاست دو قومی نظریے کو نشانہ بنائے ہوئے ہیں۔ ان کا مقصد پاکستان کی نظریاتی بنیادوں کو مسماਰ کر کے برعظیم کے سیاسی، نظریاتی اور جغرافیائی نقشے کو تبدیل کرنا ہے۔

پاکستان کا قیام اللہ تعالیٰ کی کتنی بڑی نعمت ہے، اس کا اندازہ اسی وقت کیا جا سکتا ہے جب تقسیم سے قبل کے ان حالات پر نگاہ ڈالی جائے جن سے مسلمان اس وقت دوچار تھے، جو برطانوی ا ستموار اور ہندو اکثریت کے گھوڑے کے پیدا کر دہ تھے۔ اقتدار سے محرومی کے ۲۰۰ برسوں میں مسلمان ہر اعتبار سے پس ماندگی کا شکار تھے اور زندگی کے ہر میدان میں ان کے لیے معاشری ترقی اور نظریاتی اور تہذیبی تشخص کی حفاظت اور فروع کو ناممکن بنادیا گیا تھا۔ پاکستان کی مختلف قیادتوں کی تمام کوتاہیوں اور ناکامیوں کے باوجود زندگی کے ہر شبے میں جو موقع اس آزاد مملکت میں مسلمانوں کو آج حاصل ہیں، ان کا مقابلہ بھارت کے ۱۵ سے ۲۰ کروڑ مسلمانوں کی زبوں حالی سے کیا جائے تو معلوم ہوتا ہے کہ اس ملک کا قیام کتنا بڑا انعام ہے، جس کی قدر اس قوم کا ایک حصہ نہیں کر رہا۔ حال ہی میں بھارت میں سپر کمیشن کی جور پورٹ آئی ہے اس میں سرکاری طور پر ا عتراف کیا گیا ہے کہ آبادی میں مسلمانوں کا حصہ ساڑھے بارہ سے ۲۵ فی صد ہے لیکن زندگی کے

ہر شبے میں ان کی نمایندگی مشکل سے دوڑھائی فی صد ہے۔

بلashibahہ بھارتی قیادت کی روح فرسا غلطیوں اور بھارت کی جارحانہ سیاسی مداخلت اور فوج کشی کے نتیجے میں ۱۹۴۷ء میں مشرقی پاکستان، پاکستان سے جدا ہو گیا، لیکن بھارت کی تمام تر کوششوں اور ریشہ دو اینیوں کے باوجود، بغلہ دیش نے اپنا آزاد اور مسلمان شخص باقی رکھا ہے۔ بھارت اور بغلہ قوم پرستوں کی خواہش کے باوجود مشرقی اور مغربی بیگان ایک نہ ہو سکے۔ بغلہ دیش بر عظیم میں ایک دوسری مسلم مملکت کی حیثیت سے قائم ہے اور ترقی کر رہا ہے۔ اس طرح بر عظیم میں یہ دو آزاد مسلمان ملکتیں ہیں، جو بھارت کی متعصب ہندو قیادت کی آنکھوں میں کانٹے کی طرح ٹکتی ہیں اور مختلف انداز میں بھارت کی سیاسی اور معاشری اور سفارتی سازشوں کا ہدف بنی ہوئی ہیں۔ بھارت کے دانش وردوں اور نام نہاد پالیسی سازوں کی آواز میں آواز ملانے میں، آج امریکا اور برطانیہ کے کئی تھنک ٹینک ایک دوسرے سے سبقت لے جانے میں مصروف ہیں اور سب کے ہاں ٹیپ کا بند ایک ہی ہے: پاکستان کا قیام ایک غلطی تھا اور پاکستان، ان کے خیال میں چند برسوں اور کچھ کی نگاہ میں تو چند مہینوں اور ہفتونوں کا مہمان ہے۔

اس سلسلے میں ایک بھارتی دانش ورکپیل کو میرڈ کا ایک زہریلا اور شرائغیر مضمون لندن کے اخبار گارڈین میں ۱۲ جون ۲۰۰۹ء کو شائع ہوا ہے: ”پاکستان کا ٹوٹنا اٹھل ہے اور ۲۰ سال کے اندر پاکستان ختم ہو جائے گا۔“ موصوف نے صدر زرداری کے اس ارشاد کو بھی اپنی تائید میں پیش کیا ہے کہ: ”اگر اس ملک میں جمہوریت ناکام ہوتی ہے، اگر دنیا جمہوریت کی مد نہیں کرتی، پھر کچھ بھی ممکن ہے۔“

● ناکام ریاست؟: پاکستان کے نظریاتی، سیاسی اور جغرافیائی وجود پر حملے ہی کا ایک پہلو وہ ہم ہے، جو امریکا اور برطانیہ کا میڈیا اور کچھ سیاسی شخصیات چلا رہی ہیں، اور ان کا مقصد پاکستان کو ایک ناکام ریاست قرار دینا ہے۔ اس سلسلے کی تازہ ترین کوشش مشہور امریکی رسائل فارن پالیسی کا وہ سروے ہے، جو وہ پانچ سال سے کر رہا ہے اور جس کی رو سے دنیا کی ۷۷ ناکام ریاستوں کی فہرست، میں پاکستان ۱۰ ناکام ترین ریاستوں میں سے ایک ہے۔ یہ بھی ایک دل چسپ بات ہے کہ ان ریاستوں میں کہ جن میں پاکستان کے علاوہ صومالیہ، افغانستان، عراق سرفہرست ہیں،

یہ سب وہی ریاستیں ہیں کہ جن پر امریکا کی "خصوصی عنایات" رہی ہیں اور جن میں "قوى تغیر" کا گرال تدریف ریپرہ امریکا بہادر بر سوں سے انعام دے رہا ہے۔ گویا ع ہوئے تم دوست جس کے دشمن اس کا آسام کیوں ہو

● طالبانائزیشن کا ہوا: اس سلسلے کا تیرام مغالطہ وہ ہے، جسے پاکستان میں طالبانیت (طالبانائزیشن) کے نام پر پیش کیا جا رہا ہے۔ ہم اس بحث میں نہیں پڑنا چاہتے کہ طالبان کا سیاسی وجود کن قوتوں کا رہیں منت ہے اور آج افغانستان میں طالبان کی حیات نوکس کی پالیسیوں کا نتیجہ ہے۔ ہم طالبان کے دور اقتدار کے حسن و فتح پر بھی یہاں کوئی کلام نہیں کرنا چاہتے، کہ اس سلسلے میں ہم اپنی معروضات بارہاں صفحات پر پیش کر چکے ہیں۔ اس وقت ہم صرف اس پہلو پر توجہ مرکوز کرنا چاہتے ہیں کہ امریکا، بھارت، ایم کیو ایم اور پالیسی سازی اور ابلاغی دنیا کے چند سیکولر عناصر وہ اہم کردار ہیں جو اس وقت پورے پاکستان پر طالبان کے قبضے کا راگ الاب رہے ہیں۔ وہ زمینی حقوق کو یکسر نظر انداز کر کے مذہبی انتہا پسندی کا ہوا ادھار کر فوج اور ان علاقوں کی عام آبادیوں کو باہم ٹڑانے میں مصروف ہیں۔ وہ آبادیاں جو پاکستان اور پورے علاقے بشمول افغانستان میں امریکی مداخلت اور فوج کشی کی مخالف ہیں۔ طالبان کے نام پر جو جو عنابر اس وقت مختلف علاقوں میں روپ حرکت ہیں، وہ امریکا کی مداخلت اور پاکستان کی فوج کے استعمال کے لیے وجہ جواز بنے ہوئے ہیں۔ ان میں کون محض اشتغال دلانے کے لیے آئندہ کار ہے اور کون حقیقی مراجحت کار ہے، اس کا تعین آسان نہیں رہا۔ لیکن یہ حقیقت ناقابلی انکار ہے کہ طالبان ایک خاص سیاسی اور قبائلی پس منظر کی پیداوار ہیں۔ پاکستان اور مخصوصیت سے اس کے ایسی انشائی جات پر ان کی طرف سے تصفہ کرنے کا خوف محض ایک وہم ہے جسے امریکا ایک سیاسی ضرورت کے تحت پروپیگنڈے کے طور پر اچھال رہا ہے۔

ہم صاف لفظوں میں اس امر کا اظہار ضروری سمجھتے ہیں کہ نہ پاکستان کا قیام کسی درجے میں بھی کوئی غلطی تھا، نہ پاکستان ایک ناکام ریاست ہے، اور نہ پاکستان کسی طالبانیت کے خطرے کی زد میں ہے۔ یہ تینوں مغالطے امریکا کی عالمی سیاست کو آگے بڑھاوا دینے کے لیے بڑی چاک دستی سے استعمال کیے جا رہے ہیں اور ان مغالطوں کے زیر اثر جو پالیسی بھی بنے گی،

وہ نہ حقیقت پر بینی ہو گی اور نہ پاکستان کے حقوقی مفادات سے اس کا کوئی تعلق ہو سکتا ہے، بلکہ وہ پاکستان کے مقصد وجود، قوم کی حقوقی مانگوں، اس کے اقتدار اعلیٰ اور مفادات کے منافی ہو گی۔

اسی طرح یہ بھی ایک کھلی حقیقت ہے کہ پاکستان کی سیاسی اور فوجی قیادتوں نے قوم کو بڑی طرح مالیوں کیا ہے، اور وہ پاکستان کے ملیٰ جو ہر کو حقیقت کارنگ دینے میں ناکام رہی ہیں۔ لیکن مغرب کی آشیز بادر کھنے والی ان مقتدر اور سیکولر قیادتوں کی اس ناکامی کو پاکستان کی ناکامی اور ریاست کی ناکامی کا نام دینا اور پاکستان کے وجود کے لیے خطرے کی گھنٹی بجانا ہالپہ سے بھی بڑی غلطی ہے۔

قومی کامیابیاں

پاکستان اللہ کے فضل سے قائم ہوا ہے اور اس کے قیام کے لیے ملتِ اسلامیہ ہند نے بیش بہا قربانیاں دی ہیں۔ مشکلات اپنی جگہ، لیکن پاکستانی قوم نے ہر مشکل کا مقابلہ اللہ پر بھروسے اور جو ان مردی سے کیا ہے۔ ان شاء اللہ آج بھی قوم اسی جذبے سے موجودہ خطرات کا مقابلہ کرے گی۔ ہم صرف تجدیثِ نعمت کے طور پر چند بیوادی حقائق کا اعادہ ضروری سمجھتے ہیں، تاکہ قوم ایک عزمِ نو کے ساتھ آج کے درپیش خطرات کا مقابلہ کر سکے۔

قیامِ پاکستان کے وقت بھارت اور برطانیہ دونوں کا اندازہ یہی تھا کہ یہ ملک چند رسول کا مہمان ہے، اور یہ بہت جلد بھارت کا حصہ بن جائے گا۔ الحمد للہ تمام تر بے سروسامانی، مسلم کش فسادات اور بھارت کے معاشی، سیاسی اور عسکری دباؤ کے باوجود پاکستان قائم رہا۔ ۱۹۶۵ء کی جنگ میں بھارت کے چار جانہ عزمِ اُم کو خاک میں ملا یا گیا اور زندگی کے مختلف میدانوں میں نمایاں کامیابیاں حاصل کی گئیں۔

قیامِ پاکستان کے وقت درپیش معاشی اور سیاسی دباؤ اور چینجنبوں کے ساتھ نظریاتی پیشج بھی رونما ہوئے۔ پاکستان کو ایک سیکولر ریاست بنانے کی سازشیں شروع ہو گئیں، لیکن پاکستان کی پہلی دستور ساز اسمبلی نے اسلامی نظام کے لیے ایک ملک گیر تحریک کے جلو میں 'قرارداد مقاصد' منظور کر کے ریاست کا مقصد اور منزل واضح الفاظ میں معین کر دیے۔ پھر تمام مکاتبِ فکر کے علا نے اسلامی ریاست کے ۲۲ اصول متفقہ طور پر مرتب کر کے اس نظریاتی شاہراہ کو اور بھی روشن کر

دیا۔ سیکولر اور بھارتی لاپیاں اپنا کام برابر کرتی رہیں، لیکن دشمن کے ہر وار کا مقابلہ قوم نے پوری مستعدی سے کیا ۱۹۵۶ء کے دستور پاکستان میں ملک کے اسلامی شخص کو واضح کیا گیا۔

جزل ایوب خان نے ۱۹۶۲ء میں اپنے دیے ہوئے دستور سے 'قرارداد مقاصد' حذف کروی اور ملک کا نام اسلامی جمہوریہ پاکستان کی جگہ جمہوریہ پاکستان رکھا، مگر وہی سال کے اندر انھیں ۱۹۶۳ء میں ترمیم کے ذریعے قرارداد مقاصد کو بھی دستور کا دیباچہ بنانا پڑا، اور ملک کا نام بھی دوبارہ اسلامی جمہوریہ پاکستان رکھنا پڑا۔ حالانکہ یہ اسی اسمبلی تھی جو براؤ راست بالغ حق رائے دہی کے ذریعے وجود میں نہیں آئی تھی، بلکہ یہ اسمبلی ایوب صاحب کی بنیادی جمہوریتیوں کا عظیمہ تھی جس میں ارکان اسمبلی منتخب کرنے والوں کی تعداد ۸۰ ہزار تھی۔

سانحہ مشرقی پاکستان کے بعد ۱۹۷۲ء کے عبوری دستور اور نئے مسودہ دستور میں پاکستان کے نظریاتی شخص پر ایک بار پھر حملہ ہوا، اور اس مرتبہ پاکستان کو ایک سو شلسٹ اسٹیٹ قرار دینے کی کوشش ہوئی۔ لیکن ۱۹۷۳ء کے دستور میں ایک بار پھر قوم نے اپنی اصل شناخت اور اس ملک کے مقصد و وجود کا صاف الفاظ میں اظہار کیا۔ جس مسودے پر قومی اتفاقی رائے (national consensus) ہوا، اس کے عناء صراحت: اسلامی شناخت، پارلیمانی جمہوریت، فلاجی معاشرہ، وفاقی کردار متعین ہوئے۔ پھرے ستمبر ۱۹۷۳ء کو اس اسمبلی نے مکمل اتفاقی رائے سے مسلمان کی تعریف بھی دستور میں شامل کی اور اس طرح ملک کے نظریاتی شخص کو ہر شے سے پاک کر کے واضح اور مسلکم کر دیا۔ ۱۹۷۳ء کا دستور اس قوم کے نظریاتی عہد، کامظہر ہے۔

یہ بات درست ہے کہ اس دستور کو توڑنے اور مسخ کرنے کی بار بار کوششیں ہوئیں، لیکن یہ بھی ایک حقیقت ہے کہ دنیا کے بہت سے دوسرے ممالک کے مقابلے میں پاکستان میں آمریت خواہ وہ فوجی ہو یا سول عناصر کی مسلط کردہ، تادیر قائم نہیں رہ سکی اور ہر آمریت کا خاتمه عوای جدوجہد کے نتیجے میں باضرور ہوا۔ معاملہ مصر، لیبیا اور شام کا ہو یا افریقہ اور جنوبی امریکا کے ممالک کا۔۔۔ ان سب کے مقابلے میں پاکستانی قوم نے لمبے عرصے کے لیے فوجی حکومت اور آمرانہ نظام کو برداشت نہیں کیا۔ پاکستان تحریک جمہوریت (PDM) ہو یا متحده جمہوری محاذ (UDF)، پاکستان قومی اتحاد (PNA) ہو یا اسلامی جمہوری اتحاد (ALA)۔۔۔ عوام نے اپنی منظم جدوجہد کے

ذریعے آمرانہ قوتوں کا مقابلہ کیا اور جمہوریت کی شمع کو گل نہیں ہونے دیا۔ آخر میں اہم تحریک ۲۰۰۷ء کی عدالتی کی بجائی کی تحریک تھی جس نے جزل مشرف کے دور اقتدار کی چولیں ہلا دیں اور پھر موصوف کو نشانِ عبرت بنا کر رکھ دیا۔ عوام کی احیاے جمہوریت کی تحریک سیاسی افق پر روشی کی ایک کرن ہے اور ہر آمر کے لیے ایک تازیانہ۔

جس ملک میں ایسی اہم تحریکیں اٹھی ہوں اور آمریت کو چلنڈے پہلوں برداشت نہ کیا گیا ہو، اسے ناکام ریاست کسی پہلو سے بھی نہیں کہا جا سکتا۔ نشیب ضرور آئے ہیں لیکن ہر نشیب کے بعد فراز بھی ایک حقیقت ہے، اور بھی وہ پہلو ہے جسے آج پھر قوم کو سامنے رکھ کر اپنے وطن کی اصلاح اور اپنی آزادی کی بازیافت کی جدوجہد کرنے کے لیے میدانِ عمل میں آنے کی ضرورت ہے۔

گویا کہ جب بھی اس قوم کو صحیح قیادت میسر آئی ہے اور اسے وقت کے چلنچ کا مقابلہ کرنے کے لیے منظم و تحریک کیا گیا ہے، اس نے غیر معمولی استعداد کا مظاہرہ کیا ہے۔ قیامِ پاکستان کے وقت پورے ملک میں صرف دو کپڑے کے کارخانے تھے اور دنیا میں پٹ سن کی پیدوار کا سب سے بڑا گھوارہ ہونے کے باوجود پٹ سن کی ایک بھی مل موجود نہ تھی، مگر دیکھتے ہی دیکھتے ۱۰ سال میں ملک نے صنعت و حرفت کے ہر میدان میں اپنا لہا منوالیا۔ اسی طرح کھیل کے میدان میں بھی پاکستان سر بلند اور کامیاب رہا۔ بھارت کے ایسی تجربے کے بعد سائنس کے میدان میں قوم کو اپنی تاریخ کے سب سے بڑے چلنچ سے سابقہ پڑا اور الحمد للہ ساری دنیا کی مخالفت اور نکنا لو جی کے حصول کے ہر دروازے کو بند کر دینے کے باوجود ڈاکٹر عبدالقدیر خاں اور دیگر متعدد محب وطن سائنس دانوں اور انجینئروں کی پوری ایک ٹیم نے اللہ کے فضل سے اور اپنی خلصانہ اور آن تھک کوششوں کے ذریعے سے صرف سات سال میں وہ کام کر دکھایا، جو امریکا اور دوسری مغربی اقوام نے اس سے دگنے وقت میں انجام دیا تھا اور ساری ایسی صلاحیت کے حصول پر جو مالی صرفہ آیا وہ ایف ۱۴ کے ایک اسکواڈرن کی قیمت سے زیادہ نہ تھا۔

بلاشہہ پاکستانی قیادت کی ناکامیوں کی داستان ہی ہے اور دل خراش ہے، لیکن اگر صحیح وہن ہو، قوم اور قیادت میں ہم آہنگی ہو، صحیح قیادت میسر آجائے تو اس قوم نے کم وسائل اور

تمام تر مشکلات کے باوجود وہ کامیابیاں بھی حاصل کی ہیں جن پر سب کو فخر ہے۔ قوی تاریخ کے ان ثابت پہلوؤں اور روشن کارناموں کی موجودگی میں یہ احساس اور بھی قوی ہو جاتا ہے کہ عذر نم ہو تو یہ مٹی بڑی زرخیز ہے ساتی

قومی تحریک کی ضرورت

دشمنوں کے مذموم ایجنسیزے اور قوم کی تاریخ کے تابناک پہلوؤں کے پس منظر میں ہم آج کے یوم آزادی کے موقع پر جہاں اللہ تعالیٰ کا شکر ادا کرتے ہیں کہ اس نے اس طوفان میں ملک عزیز کو قائم و دائم رکھا ہے، وہیں یہ بات بھی کہنا چاہتے ہیں کہ اس وقت ملک و قوم بڑے سکھیں خطرات سے دوچار ہے۔ ان خطرات کو سمجھنے اور ان کا مقابلہ کرنے کے لیے صحیح حکمت عملی بنانے اور اس کے حصول کے لیے قوم کو متحرک کرنا وقت کی اہم ترین ضرورت ہے۔

آج ملک کو درپیش سب سے اہم خطرہ اس کی اس آزادی کو درپیش ہے، جو بڑی پیش بہا قربانیوں کے بعد حاصل ہوئی ہے۔ اس آزادی کی مکمل بازیابی کے بغیر یہ قوم اپنے اصل مقاصد اور اہداف کی طرف پیش قدمی نہیں کر سکتی۔

سابق آمر جزل پرویز مشرف نے جو ظلم اس ملک اور قوم پر کیے ہیں، ان میں سب سے بڑا ظلم جو ایک ناقابلی محافی جرم بھی ہے، وہ قوم کی آزادی کو امریکی بالادستی کی بھینٹ چڑھانا ہے۔ امریکا میں ۱۱ ستمبر ۲۰۰۱ء کو جو افسوس ناک حادثہ ہوا، اس کے سارے حقوق ایک نہ ایک دن دنیا کے سامنے آ کر رہیں گے، اور امریکا نے ان پر جو پردے ڈال رکھے ہیں، وہ ایک دن ضرور تاریخی ہوں گے لیکن جو چیز ناقابلی تردید ہے، وہ یہ ہے کہ اس مذموم واقعے کی آڑ میں امریکا نے پوری دنیا کو دہشت گردی کی جنگ میں جھونک دیا ہے، افغانستان اور عراق پر فوج کشی کی ہے، اور اسلام اور پوری مسلم دنیا کو اس انداز سے نشانہ بنایا ہے کہ اس نے اس علاقے ہی کی نہیں پوری دنیا کی سیاست کو بدل کر رکھ دیا ہے۔

عراق پر حملے (۲۰۰۳ء) کو تواب سب ہی ایک غلطی کہنے لگے ہیں اور خود امریکا نے بھی اپنے انخلاء کا اعلان کر دیا ہے۔ لیکن افغانستان پر امریکی اور نato افواج کی فوج کشی کو ابھی تک اگر مگر کی بھول بھلیوں میں کم کیا ہوا ہے۔ حالانکہ آٹھ سال کی اس بے نتیجہ جنگ میں ہزاروں انسانوں کی

ہلاکت اور کھربوں ڈال رکو آگ میں جھوٹنے کے باوجود صاف نظر آ رہا ہے کہ جس طرح افغانستان ماضی کی بڑی طاقتون کا قبرستان بنتا ہے، اسی طرح امریکا کے لیے بھی یہ دوسرا ویت نام بننے کے قریب ہے۔ افغانستان میں جوتباہی واقع ہوئی ہے وہ دردناک ہے، لیکن افغانستان پر امریکی قبضے نے جو صورت حال پاکستان کی بنادی ہے اور جزل پرویز مشرف نے امریکا کی دھمکی کے تحت جس طرح اس کے سامنے پسپڑاں کر پاکستان اور اس کی افواج کو جس آزمائش میں بھلا کیا ہے، اس کے ہولناک تباہ سامنے آ رہے ہیں۔ فروری ۲۰۰۸ء کے انتخابات کے بعد پاکستانی قوم کو امریکا کی اس جنگ کے چنگل سے نکلنے کی جتو قع تھی، وہ زرداری، گیلانی حکومت کے ڈپڑھ سالہ دوڑ حکومت میں مٹی میں ملتی نظر آ رہی ہے۔ اب قوم کے سامنے اس کے سوا کوئی اور چارہ کار باتی نہیں رہا ہے کہ عوامی تحریک کے ذریعے ملک کو امریکا کی گرفت سے نکالنے کے لیے فیصلہ کن جدوجہد کرے۔ جماعت اسلامی کی "گوامریکا گو" تحریک اس سمت میں ایک بروقت اندام ہے۔

امریکی مداخلت

پاکستان اور امریکا میں دوستی اور تعاون ایک فطری امر اور پاکستان اور امریکا دونوں کی ضرورت رہا ہے۔ ہم دنیا کے تمام ممالک سے دوستی کے تعلقات چاہتے ہیں اور ان کو فروغ دینے میں کوئی وقیفہ فروغداشت کرنا صحیح نہیں سمجھتے۔ لیکن یہ تعلقات معاشی، سیاسی اور عسکری قوت کے فرق کے باوجود دو آزاد اور خود مختار ملکوں میں باہمی مفاد اور بھائی چارے کی بنیاد پر استوار ہونے چاہیے۔ یہ کسی ایک کی بالادستی اور دوسرے کی مجبوری اور محرومی کی بنیاد پر نہیں ہونے چاہیے۔ اس وقت پاکستانی قوم جس چیز پر مضطرب اور رکھنے چیز ہے وہ پاکستان کے معاملات میں ایسی امریکی مداخلت ہے، جس کے تیتج میں ہم اپنی آزادی اور خود مختاری سے محروم ہوتے جا رہے ہیں۔ نہ صرف ہماری خارج اور داخلہ پالیسی بلکہ تعلیمی اور معاشی پالیسیاں بھی امریکا کے اشارے پر اور اس کے مفاد میں مرتب کی جا رہی ہے۔ یہ کم و بیش وہی کیفیت ہے جو سامراجی نظام کا خاصہ ہے اور جس کا تجربہ برطانوی اقتدار کے ۲۰۰ سالہ دور میں عظیم کے عوام کر چکے ہیں۔

"گوامریکا گو" کے معنی امریکا کی سامراجی بالادستی کو ختم کر کے پاکستان کی آزادی، خود مختاری اور اس کے اپنے نظریاتی اور تہذیبی شخص کی حفاظت ہے۔ اس کا ہدف امریکا کی

ریاست یا امریکی عوام نہیں، بلکہ امریکا کی پالیسیاں اور خصوصیت سے پاکستان کے بارے میں اس کی امتیازی پالیسیاں اور پاکستان کے معاملات میں اس کی اندرھادھن دخلت اور وہ طریق واردات ہے کہ جس کا تلخ تجربہ پاکستانی قوم خاص طور پر نائن الیون کے بعد سے کروہی ہے۔ یہ پالیسی صدر زرداری کے دورِ اقتدار میں اپنی تمام حدیں عبور کر کے آزادی اور خود مختاری کے ساتھ قوم کی عزت اور وقار کے بھی منافی ہے۔ یہی وجہ ہے کہ جس طرح تحریک پاکستان کے دو منعین ہدف تھے یعنی برطانوی سامراج سے نجات اور اپنے نظریات، عزائم اور مفادات کے مطابق اپنی سر زمین پر مکمل اختیارات کا حصول، اسی طرح آج پھر یہ قوم امریکا کے سامراجی کردار کے خلاف صفائرا ہو رہی ہے۔ آزادی کے حصول کے بعد برطانیہ سے ہمارے تعلقات دوستانہ رہے اور اس برطانیہ مخالف تحریک کا کوئی سایہ ان تعلقات پر نہیں پڑا۔ بالکل اسی طرح ہم یہ واضح کر دینا چاہتے ہیں کہ ”گوامریکا“ کا ہدف پاکستان کے بارے میں امریکا کی پالیسی اور ہمارے معاملات میں اس کا عمل دخل ہے۔ یہی چیز امریکا سے نفرت کا سبب ہے۔ ہماری کوئی لڑائی امریکی عوام سے نہیں اور نہ امریکی دستور سے ہے۔ امریکی تہذیب اور طرزِ حیات پر اگر امریکی عوام خوش اور مطمئن ہیں تو ہمیں اس سے کیا پر خاش؟ ہاں، ہم ان کے سامنے دلیل کے ساتھ اور منطقی انداز میں واضح کرتے رہیں گے کہ حق اور باطل کیا ہے؟ ہمارے اختلاف کا آغاز اس مقام پر ہوتا ہے جہاں امریکا یا کوئی اور ملک اور قوم اپنے نظریات، اپنی اقدار اور اپنے مفادات کو ہم پر جر کے بل بوتے پر مسلط کرنے کی کوشش کرتا ہے۔ رہا معاملہ گفری اور نظریاتی مکالے اور سیاسی اور معاشری تعلقات کا، تو وہ دنیا کی تمام ہی اقوام کی ایک فطری ضرورت ہے۔ ان دونوں معاملات کو گذم کرنے سے بڑی قباحتیں اور تصادم کی شکلیں رومنا ہوتی ہیں۔

آج پاکستانی قوم ہی نہیں، دنیا کی بیش تر اقوام امریکا کی جو مخالفت کر رہی ہیں، وہ اس کی پالیسیوں اور عالمی سامراجی مہم جو نیوں کی وجہ سے ہے۔ ۲ جولائی ۲۰۰۹ء کے اخبارات میں امریکا کے ادارے ’وولٹ پبلک اوپشن‘ کا جوسروے پاکستان کے بارے میں شائع ہوا ہے، اس میں پاکستانی عوام نے ایک طرف طالبان کی ان حرکتوں پر اپنے غم و غصے کا اظہار کیا ہے جو ان کے نام پر سو اسیں کی گئی ہیں، دوسری طرف آبادی کی دو تہائی اکثریت نے پاکستان کے معاملات

میں امریکا کی مخالفت اس طرح کی ہے، جس طرح بش کے دور میں کر رہی تھی، اور ۶۲ فی صد پاکستانیوں کی نگاہ میں اوباما کی صدارت سے اس میں کوئی فرق واقع نہیں ہوا ہے۔ امریکا کے ڈرون حملوں کی ۸۲ فی صد نے مخالفت کی ہے۔ امریکا کی افغانستان میں موجودگی اور اس کے جنگ کے خاتمہ کرنے کی اقدامات کی ۷۲ فی صد نے مخالفت کی اور آبادی کے ۹۷ فی صد نے اس جنگ کو فور ختم کرنے کا مطالبہ کیا ہے۔ ۸۶ فی صد نے صدر اوباما کے اس قیصلے کی مخالفت کی ہے کہ افغانستان میں امریکی نوجوان میں اضافہ نہ کیا جائے گا۔ ان کی نگاہ میں اس سے حالات مزید خراب ہوں گے۔ اسی طرح اس سروے کی رو سے آبادی کے ۹۳ فی صد افراد کا خیال ہے کہ امریکا مسلم دنیا پر اپنا کلچر مسلط کرنا چاہتا ہے اور ۹۰ فی صد نے اس خدشے کی تائید کی کہ امریکا مسلم دنیا کو کمزور کرنے اور تقسیم در تقسیم پر تلا ہوا ہے۔ (دی نیوز انٹرنیشنل، ۲ جولائی ۲۰۰۹ء)

امریکا کے بارے میں یہ جذبات پاکستان یا صرف مسلم دنیا تک محدود نہیں ہیں۔ صدر اوباما کے روس کے دورے سے چند دن قبل جو سروے روئی رائے عامہ کے بارے میں ہوا ہے، اس سے بھی یہی تصویر ابھرتی ہے کہ روس کی آبادی کے ۵۷ فی صد کی نگاہ میں امریکا اپنی قوت کا غلط استعمال کر رہا ہے اور وہ روس پر اپنی مرضی مسلط کرنا چاہتا ہے۔ (ڈیلی ٹائمز، ۷ جولائی ۲۰۰۹ء)

اس اصولی وضاحت کے بعد اب ہم متعین طور پر یہ بتانا چاہتے ہیں کہ پاکستان میں ۱۔ امریکا کی مداخلت اور ہماری خارجہ اور داخلہ پالیسیوں پر اس کی گرفت کیا ہکل اختیار کر گئی ہے؟ جس نئی غلامی کا آغاز جری پرویز مشرف کے زمانے میں ہوا تھا، وہ صدر زرداری کے دور میں اس سے بدرجہ ازیادہ فتح اور خطرناک صورت اختیار کر چکی ہے اور یہ پالیسی ملک کو ناقابلی تلافی نقصان پہنچا ہی ہے۔ امریکا کے اثر و سوخ اور در اندازیوں میں اضافہ نائن الیون کے بعد مشرف کی اختیار کردہ پالیسیوں کا شمرہ ہے اور خسارے کے اس سودے کی جہاں اولیں ذمہ داری جری پرویز مشرف کی ہے، وہیں اس ذمہ داری میں موصوف کی پوری ٹیم شریک ہے، خواہ اس کا تعلق ملک کی فوجی قیادت سے ہو یا مشرف دور کے وہ مدگار جن میں مسلم لیگ (ق) اور ایم کیو ایم سب مرکزی حیثیت رکھتے ہیں۔ ان میں سے کچھ وعدہ معاف گواہ آج جو بھی کہیں، کم از کم از ۲۰۰۲ء سے

۷۰۰ عتک جو کچھ ہوا، اس کی ذمہ داری میں یہ سب برابر کے شریک ہیں اور انھیں اس کی جواب دہی کرنا ہوگی۔

قوم نے فروری ۲۰۰۸ء کے انتخابات میں مشرف کی پالیسیوں کو یک سرمتر دکر دیا، لیکن یہ ایک تاریخی سانحہ ہے کہ پی پی کی حکومت نے زرداری صاحب کی قیادت میں نہ صرف مشرف کی پالیسیوں کو جاری رکھا، بلکہ اپنے تمام ہی اساسی معاملات کو امریکا کے تابع کر دینے میں یہ پرویز مشرف سے بھی آگے نکل گئے ہیں۔ زرداری صاحب سے ان کے حال پر دورہ امریکا میں اوباما، ہیلبری کنشن اور دوسرے امریکی حکام نے جس سردہمہری اور بے نیازی سے معاملہ کیا، اس نے پاکستان کی عزت و وقار کو خاک میں ملا دیا ہے۔ امریکا، زرداری کے ساتھ بحثیثت فرد جو بھی معاملہ کرے یہ اس کا اختیار ہے، لیکن پاکستان کے صدر زرداری کے ساتھ جو کچھ اس نے کیا، اس کا پاکستانی قوم کو دکھ ہے اور وہ نہ امریکا کو اس بے عزتی پر معاف کرے گی اور نہ زرداری صاحب کو جن کا حال یہ ہے کہ اس تھیغ و توہین آمیز رویے کے باوجود کاسہ گدائی لیے پھرتے رہے اور ۳ جولائی کو امریکی یوم آزادی کے موقع پر نہ صرف امریکی سفارت خانے جا کر تقریب میں شرکت فرمائی بلکہ اخباری اطلاعات کے مطابق اس موقع پر یہ شرم ناک الفاظ بھی ادا کیے:

میں اس موقع پر پاکستان میں امریکی سر زمین سے آپ کو مخاطب کرتے ہوئے فخر محسوس کر رہا ہوں۔ (جنگ، ۱۳ جولائی ۲۰۰۹ء، انصار عبادی کا کالم 'محترے کی گھنی اور بے حس قیادت')

پاکستان کی زمین کا چپ چپ پاکستان کا حصہ ہے۔ زرداری صاحب کو ایسے اعلان کرنے ہیں تو شوق سے نیویارک کے اپنے فلیٹ سے نشکریں، مگر خدا را پاکستان کی سر زمین کو ایسے پوچ خیالات کے اظہار کے لیے استعمال نہ کریں۔

امریکا نے مخفی قوت اور دھنس کے ذریعے پاکستان کو اپنی نہادہ بہشت گردی کے خلاف جنگ میں شریک کیا ہے۔ سرکاری اعداد و شمار کے مطابق پاکستان اس جنگ میں شرکت کے سبب اب تک جو نقصان اٹھا چکا ہے وہ ۳۵ ارب ڈالر یعنی ۲۸ کھرب روپے سے متوجہ ہے۔ اس پر مسترد ہزاروں قبیتی جانوں کا ائتلاف ہے، خواہ ان کا تعلق فوج سے ہو یا عوام سے۔ ڈرون حملے

روزمرہ کا معمول بن چکے ہیں اور امریکا پوری رعوت سے ہماری سرحدوں کی بے دریغ خلاف ورزیاں کر رہا ہے۔ پاکستانیوں کو حشرات الارض کی طرح مار رہا ہے۔ خود امریکی تہجان کے مطابق ان ڈرون حملوں میں القاعدہ سے تعلق رکھنے والے ۱۷۰ افراد مارے گئے ہیں، مگر عام پاکستانی جو اس جاریت کا شکار ہوئے ہیں ان کی تعداد ۸۰۰ سے زیادہ ہے۔ پاکستان کی موجودہ قیادت ان حملوں کو وکنے کی صلاحیت رکھنے کے باوجود اور پارلیمنٹ کے متفقہ مطالبے کے علی رغم نیک نیک دیدم دم نہ کشیدم کی تصویر بنی ہوئی ہے، اور یہ قیادت جس فدویانہ ادب سے روایتی احتجاج کر رہی ہے، وہ اس امر کا ثبوت ہے کہ امریکا کو درپرداہ اس کی شہزادی حاصل ہے۔ یہ وہ چیز ہے جس نے اس قیادت پر سے قوم کے اعتماد کو پارہ کر دیا ہے، اور قوم اسے شریک جنم سمجھتی ہے۔

پاکستانی قوم یہ جانتی ہے اور اس کا برخلاف اخبار کر رہی ہے کہ اس علاقے کے حالات کو بکار نہ کا اصل سبب افغانستان پر امریکی فوج کشی ہے۔ خود افغان قوم، امریکی اور ناتو افواج کے اس جارحانہ قبضے کی اس انداز سے مزاحمت کر رہی ہے، جس طرح اشتراکی روس کی فوجوں کی مزاحمت کر رہی تھی۔ امریکا اور یورپی اقوام جان گئی ہیں کہ افغانستان میں وہ جنگ نہیں جیت سکتے اور انھیں وہاں سے لازماً نکلا ہی پڑے گا، مگر پاکستان کی قیادت کے فکری افلas کا اس سے بڑا ثبوت کیا ہو گا کہ وہ امریکا کی جنگ کو اپنی جنگ بنانے پر تلی ہوئی ہے۔ امریکا کے اس دو غلے پن سے بھی ان کی آنکھیں نہیں کھلتیں کہ وہ ایک طرف افغانستان میں فوجوں کی تعداد کو بڑھا رہا ہے تو دوسری طرف اچھے اور بُرے طالبان کا افسانہ تراش کر مذکورات اور انخلائی حکمت عملی کی طرف بھی بڑھ رہا ہے۔ امریکا، پاکستان پر مزید بڑھا رہا ہے کہ اس جنگ میں اپنی فوج کو جھونکے رکھے اور نئے نئے حاذکھو لے اور پاکستان کی موجودہ قیادت ہر حکم پر حاضر جناب، کہہ کر عمل پیرا ہو رہی ہے۔ اس قیادت نے ملک کے حساس علاقوں کو جنگ کی آگ میں جھوک کر ۳۸ لاکھ افراد کو اپنے ہی وطن میں بے گھر کر دیا ہے جس کا مالی نقصان بھی اب کھربوں روپے کی خبر دے رہا ہے۔^۱

۱۔ حکومت پاکستان کے فاتا پلانگ اینڈ ڈویلنمنٹ ونگ کے اندازے کے مطابق قبائلی علاقے میں پاکستان کو اب تک فوج کشی کے نتیجے میں ۲ لا ب اور ۱۳۰ ملین ڈالر کا نقصان کو ہو چکا ہے اور ڈیڑھ ہزار فوجیوں اور ۳ ہزار سے زیادہ شہریوں کی موت اور ہزاروں کا زخمی ہونا اس کے علاوہ ہے۔ (ڈیلی ٹائمز، ۲ جولائی ۲۰۰۹ء)

عالیٰ رہ عمل

امریکا اور یورپ کے تجزیہ نگار اب کھل کر یہ بات لکھ رہے ہیں کہ امریکا کے لیے افغانستان کی جنگ میں کامیاب حاصل کرنا ناممکن ہے، اس لیے جتنی جلد ممکن ہو، وہاں سے نکلنے کا راستہ اختیار کیا جائے، لیکن یہ پاکستان کی قیادت ہے کہ وہ اس ولد میں اور بھی حصتی چلی جاوی ہے۔ سوات اور بونیر کے بعد دیر، مالاکنڈ اور اب وزیرستان اور ناؤ کے حکم کے مطابق جلد ہی بلوجستان میں بھی فوج کشی کا سامان کیا جا رہا ہے۔ ناؤ کے کمانڈر صاحب پاکستان کو یہ حکم دے رہے ہیں اور خود افغانستان کے بارے میں جو مسئلے کی جڑ ہے، ارشاد فرماتے ہیں: ”اس کے ساتھ ہی انہوں نے اختلافات طے کرنے کے لیے کسی فوجی آپشن کے بجائے سیاسی مکالمے کی زیادہ ضرورت پر زور دیا۔“

یہ ہے یورپی افواج کے کمانڈر کا دو غلام۔ لیکن ہمیں افسوس تو اس پاکستانی قیادت پر ہے، جو اس کھیل کے مہروں کو دیکھنے کے لیے تیار نہیں اور اطاعت شعاراتی اور ڈالروں کے عوض اپنے ملک کو جنگ کی آگ میں جھوٹنے اور جنگ کے دائرے کو وسیع کرنے پر تلی ہوئی ہے۔

برطانیہ اور امریکا کے اہم اخبارات اور تجویزی کارروں کے خیالات کا جائزہ لینے سے جو تیجہ کھل کر سامنے آ رہا ہے، وہ افغانستان کی جنگ کی ناکامی کا احساس، امریکی اور یورپی افواج کی ہلاکت (جو پاکستانی افواج اور رسول افراد سے ۱۰ گناہ کم ہے) پر اضطراب اور بے چینی، مصالحت اور فوجوں کے انخلا پر منیٰ حکمت عملی کی ٹلاش ہے۔ لندن کے اخبار گارڈین (۹ جولائی ۲۰۰۹ء) میں ایک ہفتے میں ساتویں برطانوی فوجی کی موت کی خبر شائع ہونے کے بعد ایک عوامی سروے میں آبادی کلے فی صد نے کہا ہے کہ: ”افغانستان میں فوجی کارروائی سودمند ثابت نہیں ہو رہی اور حکومت کو اپنی حکمت عملی تبدیل کرنے کے بارے میں سوچنا چاہیے۔“

۱۔ ۹ جولائی ۲۰۰۹ء کے دی نیشن میں افغانستان میں ناؤ کی ملٹری کمپنی کے سربراہ ایڈ مرل Giampolo D. Paola کا یہ بیان شائع ہوا ہے: ”ہم جنوبی ہند میں اپنی کوششیں بڑھا کر جنگجوؤں کو نشانہ بنارہے ہیں اور مجھے امید ہے کہ حکومت پاکستان اور افواج بھی کام بلوجستان میں کر رہی ہیں یا کریں گی۔“ (بلوجستان میں بھی ناؤ آپریشن، دی نیشن، جولائی ۲۰۰۹ء)

برطانوی وزیر خارجہ ڈیوڈ ملی بینڈ نے بار بار اس خیال کا اظہار کیا ہے کہ ”دہشت گردی کے خلاف جنگ ایک غلط اقدام تھا اور ہمیں انتہا پسندی روکنے کے لیے اپنی کوششوں اور اس کے نتیجے میں ہولناک تشدد کے ایک بنیادی جائزے کی ضرورت ہے۔“
ملی بینڈ کی نگاہ میں یہ جنگ صحیح نتائج سامنے نہیں لاسکتی اور جس نئی حکمت عملی کی ضرورت ہے وہ سیاسی ہے:

دہشت گرد گروپوں کی بنیادوں سے نبرد آزما ہونے کی ضرورت ہے۔ اسلحے اور قم کی فراہمی کے راستوں کو روک کر، ان کے دعووں کے کھوکھلے پن کو ظاہر کر کے، ان کے پیروروں کو جمہوری سیاست میں لا کر..... (دی گارڈین، ۱۵ جنوری ۲۰۰۹ء)

امریکا کی سابق وزیر خارجہ میڈلین آل برائٹ نے صدر بیش کی دہشت گردی کے خلاف جنگ کو امریکی خارجہ پالیسی میں گہرا خلا، قرار دیا ہے۔ گارڈین کے مضمون نگار جیمز ڈنسلو نے ۷ جولائی ۲۰۰۸ء کے شمارے میں اپنے مضمون: ”تاریخ نے ابھی فیصلہ نہیں دیا“ میں کہا ہے کہ عراق پر امریکا کی فوج کشی ایک تاریخی تباہی کی حیثیت رکھتی ہے۔ جس کے نتیجے میں ایک قوم تباہ ہو گئی اور اسے خانہ جنگی کی آگ میں جھوٹک دیا گیا۔ امریکا کے سابق صدارتی امیدوار سینیٹر جان کیری اور کانگریس کے رکن گیری ایکٹر مین بار بار اس امر کا اظہار کر رہے ہیں کہ افغانستان میں فوجی حل پر مبنی حکمت عملی کام نہیں کر رہی اور اس پر ازسرنوغور کی ضرورت ہے۔ گراہم فولر امریکا کے تھنکنٹنک، رینڈ کارپوریشن کا سابق سربراہ ہے، جو ایک زمانے میں افغانستان میں سی آئی اے کا ذمہ دار بھی رہا ہے اپنے ایک حالیہ مضمون میں انٹرنیشنل بیرونی ڈائریکٹریوں میں لکھتا ہے کہ افغانستان کے مسئلے کا کوئی فوجی حل نہیں۔ لندن گارڈین کا ایک اور مضمون نگار پیٹر پرسن (۱۲ جولائی ۲۰۰۹ء) اپنے مضمون: ”بہت ہوچکا! افغانستان میں بے مقصد اور احمقانہ جنگ کو فوراً بند ہونا چاہیے“ میں لکھتا ہے کہ افغانستان میں ناؤ افواج کی کامیابی کا دور دُور تک کوئی امکان نظر نہیں آتا۔ ”تم جو کچھ کر رہے ہو، اگر وہ بالکل غلط ہو رہا ہو تو ہمیشہ ایک ہی راستہ ہوتا ہے کہ اسے روک دو۔“
وہ اپنی اور ناؤ اور امریکا کی قیادتوں کو متنبہ کرتا ہے کہ: ”سب سے زیادہ خونیں فریب یہ ہو سکتا ہے کہ پہنچ میں بڑھی ہوئی کارروائیوں کا حاصل مزید خون خرابے کے سوا کچھ اور

ہو سکتا ہے۔“

پیغمبر ایشوزون برطانیہ کے چوٹی کے سیاست دانوں میں شمار ہوتا ہے اور وہ پورپی یو نیں میں مختلف سیاسی ذمہ دار یوں پر فائز رہا ہے، اس کا بیان کیم جولائی ۲۰۰۹ء کے برطانوی اخبارات میں شائع ہوا ہے، جس میں اس نے اعتراف کیا ہے کہ امریکا اور ناؤ سمیت تمام غیر ملکی فوجیں افغانستان میں ٹکست سے دوچار ہیں اور اس نے حکمت عملی کی تبدیلی کا مطالبہ کیا ہے۔“ اس حکمت عملی میں تبدیلی کی ضرورت ہے جس سے افغانستان میں ہم جنگ ہار رہے ہیں اور فوی قتل ہو رہے ہیں۔“

چین کے ایک بڑے انگریزی اخبار نے لکھا ہے کہ اوباما بھی افغانستان میں جنگوں میں ٹکست کا سبب بننے والی غلطیاں دھرا رہے ہیں۔ اب تک اس جنگ میں ۷۰۸۷۷ امریکی فوجی ہلاک ہو چکے ہیں اور ۳۰۶۳ زخمی ہو چکے ہیں۔ ۰۰۰۲ء سے لے کر اب تک ۳۲۰ ارب ڈالر خرچ ہو چکے ہیں۔ تازہ رائے عامہ کے سروے کے مطابق امریکا کے ۳۸ فیصد افراد اس جنگ کے خلاف ہیں، جب کہ اس کی تائید کرنے والے صرف ۲ فیصد زیادہ ہیں یعنی ۵۰ فیصد۔ اب تک کے تمام جائزوں سے یہ بات سامنے آ رہی ہے کہ صدر اوباما، امریکی عوام کے جذبات کو افغانستان کی جنگ جاری رکھنے کے لیے ہموار نہیں کر سکے۔ ایک تازہ سروے میں امریکی آبادی کے ۶۶ فی صد نے کہا ہے کہ اوباما کی اصل ترجیح معیشت، روزگار اور حکومت کی بہتری ہونی چاہیے، صرف ۹ فی صد نے عراق اور افغانستان کی جنگ کو اپنی ترجیح قرار دیا ہے۔ (جنگ، لندن، کیم جولائی ۲۰۰۹)

نیویارک ٹائمز نے (۱۲ جولائی ۲۰۰۹ء) اس امر کا اعتراف کیا ہے کہ برطانوی رائے عامہ میں تیزی سے تبدیلی آ رہی ہے اور اسے افغانستان میں جنگ کی ناکامی کا یقین ہوتا جا رہا ہے، جس کے نتیجے میں：“جنگ میں برطانیہ کی شرکت ملک میں اتنی شدید ترقی کی زد میں آئی ہے جیسی اس سے پہلے نہ آئی تھی۔“

اور برطانیہ کے مشہور دانش ور اور سیاسی تجزیہ نگار سائمن جین کنز نے گارڈین (۲۵ جولائی ۲۰۰۹ء) میں امریکا کو مشورہ دیا ہے：“اوباما کو اس حماقت کو ختم کرنے کا اعلان کرنا چاہیے، اس

سے پہلے کہ افغانستان اس کا ویت نام بن جائے۔ اس نے صاف الفاظ میں متنبہ کیا ہے: ”نہ پینٹا گان اور نہ برطانیہ کی وزارتِ دفاعِ مخفی اسلحے کے زور پر افغانستان کی جنگ جیت سکتی ہے۔“ اس نے دعویٰ کیا ہے کہ خود امریکی فوجی کمانڈر کے ایک کلیدی مشیر نے بھی اس جنگ کے تباہ کن اثرات سے امریکی صدر کو متنبہ کیا ہے: ”جنگ کے مقاصد کی واضح ناکامی کا کھلا کھلا تجربہ اوباما کے کلیدی جزء ڈیپیٹریس کے مشیر ڈپیٹل مکلوں نے کر دیا ہے۔“ سامنے جن کنز نے واضح طور پر لکھ دیا ہے:

۲۰۰۱ء کا حملہ کرنے، اسامہ بن لادن کو پکڑنے اور علاقے کو دہشت گردی سے صاف کرنے کی پالیسی آزمائی جا چکی ہے اور ناکام ہو چکی ہے۔ حکمت عملی نوجوان مغربی سپاہیوں اور ہزاروں افغانوں کے بے معنی قتل تک محدود ہو گئی ہے۔ افواج صرف اس لیے بھی جارہی ہیں کہ لیبرمنسٹری میں اتنا دم نہیں ہے کہ وہ تسلیم کر سکیں کہ بلیسر کا اسلامی خطرے کو ختم کرنے کی کوشش مخفی اس کا پاگل پن تھا۔ بلیسر کہتے تھے کہ لندن کی شاہراہوں کو محفوظ بنا رہے ہیں لیکن عملًا وہ ان شاہراہوں کو اور زیادہ پڑھتر بنا رہے ہیں۔ ویت نام نے دو صدور جانس اور گنسن کو ختم کیا اور نوجوان امریکیوں کی ایک نسل کا عالمی اعتناد بھی ختم کیا۔ افغانستان بظاہر اچھی جنگ ہے مگر اس کے نتائج بھی ویت نام جیسے ہو سکتے ہیں۔ (گارڈین، لندن، ۲۵ جون ۲۰۰۹ء)

مقالہ نگار نے جو کچھ امریکا اور برطانیہ کے بارے میں لکھا ہے، وہ پاکستان اور اس کی موجودہ قیادت کے بارے میں ۱۰ گنا زیادہ درست ہے۔ ہم اپنے وسائل اور اپنی قوتیں ایک ہاری ہوئی جنگ میں جھوٹک رہے ہیں، جب کہ ہمیں اس جنگ سے قطع تعلق کرنے اور افغانستان کے امریکا اور ناٹو کی فوجوں کے واپسی کے منظر نامے میں اپنے، افغانستان اور پورے علاقے کے حالات اور تعلقات پر اپنی توجہ دینی چاہیے۔ ہم اس کا اعتراف کریں یا نہ کریں، مگر امریکا کے سوچنے سمجھنے والے افراد امریکا کی افغان پالیسی کی ناکامی کو نوشتہ دیوار کے طور پر دیکھ رہے ہیں۔ امریکی کا گنریس کی سب کمیٹی براۓ شرق اوسط اور جنوب ایشیا کے چیزیں گریگ ایکر میں نے اعتراف کیا ہے کہ: ”فنا میں امریکی حکمت عملی کا رگر نہیں ہے (ملاحظہ ہو، انور اقبال کی روپورث،

روزنامہ دن ۲۷ جون ۲۰۰۹ء)

امریکا کے ایک سابق سفیر چارلس ڈبلیو فری مین کی واشنگٹن میں کی جانے والی تقریر کی رواداد ہر اعتبار سے چشم کشا ہے۔ اس نے امریکا کی جاری پالیسی کی ناکامی کا کھل کر اعتراض کیا ہے، اور اس پر افسوس کا اظہار کیا ہے کہ نہ صرف امریکا نے تاریخ سے کوئی سبق نہیں سیکھا بلکہ امریکا کے دباؤ میں خود پاکستان نے ایک پہاڑن علاقے کو شورش اور جنگ و جدل کی آماج گاہ بنادیا ہے۔

سفیر فری مین نے امریکی پالیسی کو حالات کے ناقص اور اس کا نتیجہ قرار دیا ہے، اور علاقے کی تاریخ، روایات اور زمینی حقوق سے ناواقفیت کی پیداوار قرار دیا ہے۔ اس کی نگاہ میں ایک بنیادی مغالطہ جاسوسی کے ذریعے حاصل کردہ معلومات اور حقوق کو گذرا کر دینا ہے۔ اسی کا شناسانہ ہے کہ القاعدہ اور طالبان کو ایک سمجھ لیا گیا ہے اور دونوں کو ایک ہی لائھی سے ہاتکا جا رہا ہے۔ اس کی نگاہ میں یہ تباہ کن غلطی ہے..... جو حالات کے معروضی جائزے کے مقابلے میں اخبارات کی احتمالہ سرخیوں کی پیداوار ہے اور امریکا کے خلاف عواملِ رد عمل امریکا کی انھی پالیسیوں کا نتیجہ ہے۔

امریکی پالیسی کے اثرات کے تحت امریکا مخالف دہشت گردی مزید پھیل رہی ہے، خاص طور پر پاکستان میں۔ (دیکھیے: Refusing to Learn، دی ٹائمز، ۹ جولائی ۲۰۰۹ء)

لندن کے اخبار دی انڈی پنڈنٹ نے ۱۲ جولائی ۲۰۰۹ء کے اداریے میں افغانستان سے برطانیہ کی افواج کی واپسی کا مشورہ دیا ہے اور کہا ہے: ”افغانستان میں ہمارا مشن سخت خطرے میں ہے۔“ اس اداریے میں انڈی پنڈنٹ نے افغانستان کے ایک عوامی سروے کا حوالہ بھی دیا ہے جس کی رو سے افغانستان کی آبادی کے ۲۸ فیصد کی خواہش ہے کہ: ”ان کی حکومت گفت و شنید کرے اور طالبان سے مصالحت کرے۔“

انڈی پنڈنٹ نے آخر میں برطانوی وزیر اعظم کو مخاطب کر کے کہا ہے: ”اگر وہ طالبان سے باوقار نہ کرات نہیں کر سکتے، تو انھیں اپنی فوجیں واپس بلا لینی چاہیں۔“

قومی تقاضا: گو امریکا گو تحریک

یہ ہے اس وقت کی عالمی فضا۔ لیکن معلوم ہوتا ہے کہ پاکستان کی سیاسی اور عسکری قیادت کو اس تبدیلی کا کوئی شعور نہیں اور لگتا ہے کہ وہ آنکھیں بند کر کے، عین میں انھی را ہوں پر سفر کر رہی ہیں، جن پر چلنے کی انھیں امریکی آقاوں نے بدایت کی ہے۔ اس وقت امریکا کا اصل کھیل یہ ہے کہ: افغانستان میں جاری جنگ کا رخ پاکستان کی طرف پھیر دیں۔ اسرائیل ایران پر حملے کے لیے پرتوں رہا ہے اور پاکستان اور شرقی اوسط کے ممالک خاموش تماشائی بنے ہوئے ہیں یا درپرده شریک کا رہیں۔ افغانستان کے صوبے بلند میں جو آپریشن اس وقت جاری ہے، وہ پاکستان پر دباؤ کو بڑھانے کا سبب بن رہا ہے۔ بھارت افغانستان میں ایک خاص کردار ادا کر رہا ہے اور افغانستان سے پاکستان میں بھی دراندیزیاں کر رہا ہے۔ امریکا خود افغانستان سے نکلنے کی تدبیریں کر رہا ہے، جب کہ پاکستان کو اس آگ میں جھونک دینے میں مصروف ہے۔

امریکا نے پاکستان کی معاشری ناکہ بندی بھی کر دالی ہے اور عالمی مالیاتی فنڈ، عالمی بینک اور ایشیائی ترقیاتی بینک کے ذریعے اپنے ٹکنے مزید کس رہا ہے۔ اع ۵ میلین ڈالر کی جس امداد کا بڑا شور ہے، اس کی حقیقت یہ ہے کہ ایک طرف اس کے ذریعے سے پاکستان کی معیشت ہی نہیں، تعلیم، انتظامیہ، فوج اور سیاسی اور خارجہ پالیسیوں تک کو اپنا پابند کیا جا رہا ہے، دوسری طرف جسے امداد کہا جا رہا ہے، اس کا بڑا حصہ اسلام آباد میں امریکی سفارت خانے کے ساتھ ۱۲۵ کیڈز مزید اراضی پر، جو حکومت پاکستان سے کوڑپوں کے مول حاصل کر لی گئی ہے، ایک بڑا تعمیراتی کمپلیکس تعمیر کیا جا رہا ہے۔ یہ کمپلیکس جو جاسوئی اور فوجی کارروائیوں کے لیے امریکا کے اڈے کی حیثیت رکھے گا اور اس پر ۱۳۰۰ افسران کے رہنے کا انتظام کیا جا رہا ہے۔ یہاں بغداد کے بعد دنیا میں سب سے بڑا امریکی اڈا ہو گا۔ نیویارک ٹائمز (۱۲ جولائی ۲۰۰۹ء) میں چالس جانسون کا چشم کشا مضمون Empire of the bases کی سلطنت شائع ہوا ہے، جس میں دنیا میں امریکا کے ۸۰۰ اڈوں کا تذکرہ ہے اور اس میں سرہنہست پاکستان کے نئے اڈے کا ذکر خیر ہے، ملاحظہ ہو:

آغاز میں ۷۲ منی کوہیں معلوم ہوا کہ ملکہ خارجہ ۳۶۷ میلین ڈالر کے خرچ سے اسلام آباد میں ایک نیا سفارت خانہ تعمیر کرے گا۔ یہ عمارت ویٹ کن شہر کے برابر ہو گی۔ بش

انتظامیہ نے بغداد میں جو عمارت تعمیر کرائی، اس کے بعد یہ دوسری بڑی قیمتی عمارت ہوگی۔

واضح رہے کہ یہ ۳۶ لیکن ڈالر اس اع ۵ بلین ڈالر امداد کا حصہ ہے، جو لوگوں کے زیر سایہ پاکستان کو دینے کا اعلان ہوا ہے۔ یعنی تعمیر ان اڈوں کے علاوہ ہے جو امریکا ۲۰۰۱ء کے بعد قائم کرچکا ہے اور جن کے بارے میں امریکا نواز ہفت روزہ فرائیڈ ٹائمز کی ۱۹ تا ۲۵ جولائی ۲۰۰۸ء کی اشاعت میں ایک مضمون نگار نے شاہد جاوید برکی کے حوالے سے لکھا ہے: ”کھاریاں چھاؤنی دراصل امریکی افواج کے لیے تعمیر کی گئی تھی۔“

تریبلہ اور بلوچستان کے بارے میں ڈاکٹر شیریں مزاری کے ۲۲ جولائی ۲۰۰۹ء کے مضمون میں یہ حوالہ قابل غور ہے:

امریکیوں کے متفرق گروپ مقامی لوگوں کے بھیں میں (مشاہد لباس اور ڈاڑھیوں کے ساتھ) تربیلا کے آس پاس اور بلوچستان میں گھومتے ہوئے دیکھے گئے ہیں۔ اس لیے اس امر کی ضرورت ہے کہ ہم بلوچستان میں ثارگٹ کنگ کا بہت احتیاط سے جائزہ لیں۔ (دی نیوز، ۲۲ جولائی ۲۰۰۹ء)

امریکا جس طرح ہمارے خارجی اور داخلی معاملات میں دخیل ہو گیا ہے، وہ پاکستان کی آزادی، سالمیت، خود یقینی اور نظریاتی شخص کے لیے سب سے بڑا خطرہ ہے۔ اس کا ایک شاخص نہ یہ بھی ہے کہ امریکا ہی اب ہمیں یہ سمجھا رہا ہے کہ بھارت سے پاکستان کو کوئی خطرہ نہیں ہے، اور امریکی دہشت گردی کے نتیجے میں رونما ہونے والے اندر وہی دہشت گردی کے واقعات کو اصل خطرہ قرار دیا جا رہا ہے۔ حالانکہ ان کا وجود امریکا کے افغانستان پر فوجی قبضے اور پاکستان میں اس کی دراندازیوں کا رہیں منت ہے۔ امریکی صدر، ہیلری کلینٹن، ہالبروک اور میڈیا کی طرف سے پتکرا ایک ہی آواز آرہی ہے کہ پاکستان کے لیے اصل خطرہ بھارت نہیں، طالبان ہیں اور صدر زرداری اس کی صدائے بازگشت بن گئے ہیں، جب کہ وزیر اعظم صاحب فرمار ہے ہیں کہ یہ زرداری صاحب کی ذاتی رائے ہے، صدر پاکستان کا فرمان نہیں۔

یہ ہیں وہ حالات جن میں پاکستان کی آزادی کی بازیابی کی جدوجہد ناگزیر ہو گئی ہے اور

اس کے لیے قومی مفاد اور قومی مقاصد کے مطابق امریکا سے پاکستان کے تعلقات کی ازسرنو تخلیل اولیں اہمیت کا مسئلہ بن گیا ہے۔ امریکا کی دہشت گردی کے خلاف جنگ سے لتعلقی اور ملک کے لیے آزاد خارجہ پالیسی کو مرتب کرنا اور اس پر عمل، اولیں اہمیت کے حامل چیزیں ہیں۔ ہمیں اپنی سلامتی کے میزا نیے کو خود مرتب کرنا ہے۔ اس کی روشنی میں امریکا، بھارت، افغانستان اور دوسرے ممالک سے تعلقات استوار کرنے ہیں۔ یہ اسی وقت ممکن ہے جب ہمارے معاملات پر امریکا کا غلبہ اور بالادستی ختم ہو۔ گوامریکا گو کی تحریک کا اصل مقصد خارجہ پالیسی اور داخلہ سیاست کو امریکا کی گرفت سے آزاد کرتے ہوئے پاکستانی قوم کے عزائم، مفادات اور خواہشات کے مطابق ازسرنو مرتب و منظم کرنا ہے۔

اس سلسلے میں ایک اہم قدم ملک کی پارلیمنٹ نے ۲۳ اکتوبر ۲۰۰۸ء کی متفقہ قرارداد کی شکل میں اختیار کیا تھا، لیکن زرداری حکومت نے اپنی پالیسیوں اور مسلسل اقدامات کے ذریعے سے اسے غیر مؤثر بنا دیا ہے۔ افسوس کہ پارلیمنٹ اس خلاف ورزی پر گرفت کرنے کے بعدے خاموش تماشائی بنی ہوئی ہے۔ اب اس کے سوا کوئی چارہ کار نہیں کہ قوم خود اپنی آزادی اور اپنے تہذیبی شخص کی حفاظت کے لیے کر بستہ ہو، اور ایک عوامی تحریک کے ذریعے سے جمہوری قوت کا بھرپور اظہار کرتے ہوئے اپنے ملک کو امریکا کی گرفت سے نکالے اور اپنے مستقبل کا سفر اپنے مقاصد اور اپنی ترجیحات کی روشنی میں مرتب کرے۔

(۱۲ اگست: یومِ تشکر، یومِ احتساب بھی، کتابچہ دستیاب ہے۔ قیمت: ۱۰ روپے۔ سیکڑے پر ر عایت، مشورات، منصورہ، لاہور۔ فون: ۰۹۰۹۳۴۳۵۳۵، فکس: ۷۰۹۳۴۳۵۳۵)